

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ: 30.03.2024

సమయం: 13.10 గంటలు

ముఖ్యాంశాలు

1. రాష్ట్రపతి ద్రౌపది ముర్ము దేశ అత్యున్నత పురస్కారం భారతరత్నను మాజీ ప్రధానమంత్రి పీవీ నరసింహారావుకు మరణానంతరం ఈ రోజు ప్రధానం చేశారు.
2. హైదరాబాద్ మేయర్ గద్వాల విజయలక్ష్మీ కాంగ్రెస్ పార్టీలో చేరారు.
3. లోక్ సభ 4 రాష్ట్రాల శాసనసభ ఎన్నికలకు సంబంధించి ఎగ్జిట్స్ పోల్స్ పై ఎన్నికల సంఘం నిషేధం విధించింది.
4. రాష్ట్రంలో ఈరోజు కూడా పగటి ఉష్ణోగ్రతలు గరిష్టంగా నమోదు అవుతున్నాయి.

భారతరత్న

దివంగత మాజీ ప్రధాన మంత్రి పీవీ నరసింహారావుకు ప్రకటించిన భారతరత్న పురస్కారాన్ని రాష్ట్రపతి ద్రౌపది ముర్ము ఈ ఉదయం ప్రధానం చేశారు. ఆయనకు మరణానంతరం ప్రకటించిన ఈ పురస్కారాన్ని ఆయన తనయుడు పీవీ ప్రభాకరరావు స్వీకరించారు. మాజీ ప్రధాని చౌదరీ చరణ్ సింగ్, వ్యవసాయ శాస్త్రవేత్ స్వామినాథన్ లకు మరణానంతరం ప్రకటించిన ఈ పురస్కారాలను స్వామాధన్ తరపున ఆయన కుమార్తె నిత్యారావు, చరణ్ సింగ్ తరపున ఆయన మనవడు జయంత్ సింగ్ పురస్కారాన్ని అందుకున్నారు. కాగా బీజేపీ అగ్రనేత, మాజీ ఉప ప్రధానమంత్రి ఎల్.అడ్వాణీ నివాసంలో రాష్ట్రపతి రేపు ఈ పురస్కారాన్ని అందచేస్తారు. ప్రధానమంత్రి నరేంద్రమోదీ, హోం శాఖ మంత్రి అమిత్ షా, కాంగ్రెస్ పార్టీ అధ్యక్షుడు మల్లికార్జున ఖర్గే, విదేశీ వ్యవహారాల శాఖ మంత్రి ఎస్. జైశంకర్ తదితరులు ఆ కార్యక్రమానికి హాజరయ్యారు.

ఎస్ ఎస్ డీ/డెస్క్

.....

భారత రత్న-కిషన్ రెడ్డి:

మాజీ ప్రధానమంత్రి దివంగత PV నరసింహారావు తరపున వారి కుమారుడు PV ప్రభాకర్ రావు ఈ రోజు భారత రాష్ట్రపతి శ్రీమతి ద్రౌపది ముర్ము చేతుల మీదుగా దేశ అత్యున్నత పౌర పురస్కారం - 'భారతరత్న' పురస్కారాన్ని అందుకున్న సందర్భంగా కేంద్ర పర్యాటక మంత్రి G కిషన్ రెడ్డి శుభాకాంక్షలు తెలిపారు. జాతీయవాది , దేశ ఆర్థిక సంస్కరణలకు బాటలు వేసిన మహనీయుడు, రాజనీతిజ్ఞుడు, బహుముఖ ప్రజ్ఞాశాలి , రచయిత, సాహితీవేత్త అయిన తెలుగుతేజం PV నరసింహారావుకు భారత రత్న పురస్కార ప్రధానం చేయటంపై రాష్ట్రపతి ద్రౌపది ముర్ము , ప్రధానమంత్రి నరేంద్రమోదీ కె ఆయన కృతజ్ఞతలు తెలియజేశారు .

ఎం.ఎస్.ఎల్

ఈసీ

లోక్ సభ, నాలుగు రాష్ట్రాల శాసనసభ ఎన్నికలకు సంబంధించి ఎగ్జిట్ పోల్స్ ప్రచురణపై కేంద్ర ఎన్నికల సంఘం ఆంక్షలు విధించింది. వచ్చే నెల 19 ఉదయం 7 గంటల నుంచి జూన్ 1 సాయంత్రం ఆరున్నర గంటల వరకు ఎగ్జిట్ పోల్స్ ఫలితాలను ప్రచురించడం కానీ, ప్రసారం చేయడం కానీ కూడదని ఆదేశించింది. ఆ మేరకు నోటిఫికేషన్ జారీ చేసింది.

.....

నగదు స్వాధీనం-నల్గొండ

లోక సభ ఎన్నికలకు సంబంధించి షెడ్యూల్ విడుదలైనప్పటి నుంచి నల్గొండ జిల్లాలో ఇప్పటి వరకు 4 కోట్ల 75 లక్షల రూపాయల విలువైన నగదు, మద్యం, ఆభరణాలను సీజ్ చేసినట్లు జిల్లా కలెక్టర్ , జిల్లా ఎన్నికల అధికారి దాసరి హరిచందన తెలిపారు. ఆంధ్రప్రదేశ్ తెలంగాణ రాష్ట్రాల పరిధిలోని నల్గొండ-పల్నాడు జిల్లాల అంతర్ రాష్ట్ర సరిహద్దులలో 3 చెక్ పోస్ట్ లు ,, నల్గొండ- సూర్యాపేట జిల్లాల సరిహద్దులో 7 చెక్ పోస్ట్ లను ఏర్పాటు చేసినట్లు చెప్పారు. ఈ పది చోట్ల సీసీటీవీ కెమెరాలతో 24 గంటలూ పర్యవేక్షిస్తున్నట్టు కలెక్టర్ తెలిపారు.

పీటీసీ...నల్గొండ

.....

మీడియాపై నిఘా

లోక్ సభ ఎన్నికల సందర్భంగా సోషల్ మీడియా పోస్టులపై నిఘా పటిష్టం చేశామని, రాజన్న సిరిసిల్ల జిల్లా ఎస్సీ అఖిల్ మహాజన్ ఒక ప్రకటనలో తెలిపారు. విద్వేషకర , శాంతి భద్రతలకు విఘాతం కలిగించే పోస్టులు పెట్టేవారిపై చట్ట ప్రకారం కేసులు నమోదు చేస్తామని తెలిపారు. సోషల్ మీడియాలో వచ్చే పుకార్లు నమ్మవద్దని సూచించారు.

పీటీసీ...రాజన్న సిరిసిల్ల

.....

5కె రన్

లోక్ సభ ఎన్నికల నేపథ్యంలో కొమురం భీం అసిఫాబాద్ జిల్లా కేంద్రంలో ఓటు హక్కుపై అవగాహన కల్పిస్తూ ఈరోజు 5k రన్ నిర్వహించారు. జిల్లా కలెక్టర్ వెంకటేష్ దోత్రే జెండా ఊపి ఈ పరుగును ప్రారంభించారు. అర్జులైన ఓటర్లందరు మే 13న జరిగే పోలింగ్ లో తప్పనిసరిగా ఓటు హక్కు వినియోగించుకోవాలని కలెక్టర్ పిలుపునిచ్చారు. ఈ కార్యక్రమంలో జిల్లా అధికారులు , విద్యార్థులు పెద్ద సంఖ్యలో పాల్గొన్నారు.

పీటీసీ...మంచుర్యాల

వనపర్తి-ఓటు

రాజ్యాంగం కల్పించిన ఓటు హక్కును ప్రతి ఒక్కరూ సద్వినియోగం చేసుకోవాలని వనపర్తి జిల్లా అదనపు కలెక్టర్ నగేష్ అన్నారు. వనపర్తిలో ఈరోజు ఓటు ప్రాముఖ్యతపై నిర్వహించిన అవగాహన కార్యక్రమంలో యువ ఓటర్లతో ప్రతిజ్ఞ చేయించారు. ఏప్రిల్ ఒకటో తేదీ నాటికి 18 సంవత్సరాలు నిండిన ప్రతి ఒక్కరూ తమ పేరును ఓటరుగా నమోదు చేసుకోవాలని సూచించారు.

పీటీసీ..వనపర్తి

మేయర్:

గ్రేటర్ హైదరాబాద్ మేయర్ గద్వాల విజయలక్ష్మి ఈరోజు కాంగ్రెసు పార్టీలో ఆధికారికంగా చేరారు. ముఖ్యమంత్రి ఎ. రేవంత్ రెడ్డి నివాసంలో ఏఐసీసీ రాష్ట్ర ఇంచార్జ్ దీపా దాస్ మున్సి ఆమెకు పార్టీ కండువా కప్పి పార్టీలోకి ఆహ్వానించారు. కాంగ్రెసు లో చేరాల్సిందిగా తనను దీపా దాస్ మున్సి ఆహ్వానించారని కొద్ది రోజుల క్రితం ప్రకటించిన విజయ లక్ష్మి , తాను కాంగ్రెసు పార్టీలో చేరే విషయాన్ని ఇప్పటికే ప్రకటించారు. కొద్ది రోజుల క్రితం విజయలక్ష్మి ముఖ్యమంత్రితో సమావేశం అయి అభివృద్ధి కార్యక్రమాలపై చర్చించినట్లు వెల్లడించిన విషయం తెల్సిందే. కాగా అధికార పార్టీలో ఉంటే అభివృద్ధి కార్యక్రమలు వేగంగా జరుగుతాయని కొద్ది రోజుల క్రితం కూడా ఆమె చెప్పారు. బీఆర్ఎస్ సెక్రటరీ జనరల్ , రాజ్య సభ సభ్యులు K కేశవరావు కూడా తాను కాంగ్రెసు లో చేరనున్నట్లు ప్రకటించిన విషయం తెల్సిందే.

-----MSL

బ్యాంకులు, ఎల్ ఐ సీ

ఈరోజు, రేపు సెలవు దినాలైనప్పటికీ ప్రభుత్వ రంగ బ్యాంకులు , వాటి శాఖలు భారతీయ భీమా సంస్థ కార్యాలయాలు పనిచేస్తున్నాయి. ఆర్థిక సంవత్సరం ముగింపును పురస్కరించుకుని ఈ ఏర్పాట్లు చేశారు. ఈ రెండు రోజులు ప్రభుత్వ ఖాతాలకు సంబంధించిన చెల్లింపులు, వసూళ్లు చేసేందుకు సమర్పించే చెక్కులను బ్యాంకులు క్లియర్ చేస్తున్నాయి. అలాగే పాలసీదారులకు ఎటువంటి ఇబ్బందులు లేకుండా ఈ నిర్ణయం తీసుకున్నట్లు ఎల్.ఐ.సీ ఒక ప్రకటనలో తెలిపింది.

ప్రెస్ నోట్

.....

వేసవి సెలవులు

రాష్ట్రంలోని జూనియర్ కళాశాలలకు ఎల్లుండి నుంచి మే నెలాఖరు వరకు వేసవి సెలవులు ప్రకటించారు. కళాశాలలు జూన్ 1న పునః ప్రారంభమవుతాయని ఇంటర్ బోర్డు ప్రకటించింది.

డెస్క్

...

వేములవాడ

రాజన్న సిరిసిల్ల జిల్లా వేములవాడలోని రాజరాజేశ్వరస్వామికి గత రాత్రి కల్యాణోత్సవం ఘనంగా జరిగింది. దేవస్థానం స్థానాచార్యులు అప్పాల భీమాశంకర్ ఆధ్వర్యంలో హన్యసపూర్వక ఏకాదశ రుద్రాభిషేకం , పరివార దేవతార్చనలు , అభిషేకములు, పారాయణములు నిర్వహించారు.

పీటీసీ...రాజన్న సిరిసిల్ల

.....

వాతావరణం:

తెలంగాణ రాష్ట్రంలో ఈ రోజు కూడా గరిష్ట ఉష్ణోగ్రతలు నమోదవుతున్నాయి. ఉదయం 11 గంటలనుంచే పాలి జిల్లాలలో 40 డిగ్రీల సెల్సియస్ దాటి ఉష్ణోగ్రతలు నమోదయ్యాయి. పగటి ఉష్ణోగ్రతల్లో క్రమంగా పెరుగుదల నమోదవుతోందని వాతావరణ అధికారులు తెలియజేశారు. ఈ రోజు కూడా దక్షిణ దిశగా కింది స్థాయిలో గాలులు వేస్తున్నాయి. రాష్ట్రవ్యాప్తంగా పొడి వాతావరణం నెలకొంది. కాగా , నల్గొండ, కొమరం భీమ్ ఆసిఫాబాద్ , ఆదిలాబాద్, నిర్మల్, నిజామాబాద్, వనపర్తి, రావ్లూ రెడ్డి జిల్లాలలో పలు చోట్ల మధ్యాహ్నం 12 గంటల సమయానికి 40 డిగ్రీల సెల్సియస్ మించి ఉష్ణోగ్రతలు నమోదయ్యాయి. నల్గొండ జిల్లా తిమాపూర్ వద్ద 42.4 డిగ్రీలు, నాంపల్లె వద్ద 41.7 డిగ్రీల సెల్సియస్ ఉష్ణోగ్రతలు నమోదయ్యాయి.

-----MSL

ఉష్ణోగ్రత..నల్గొండ

నల్లగొండ జిల్లాలో నాలుగైదు రోజుల క్రితం వరకు 41 డిగ్రీలుగా ఉష్ణోగ్రత మరో రెండు డిగ్రీలు పెరిగింది. దీంతో ఒక్కసారిగా విద్యుత్ వినియోగం పెరిగి పోయింది. ఏసీలు , కూలర్ల వాడకం పెరగడంతో రోజువారీ సగటున 2 మిలియన్ యూనిట్ల విద్యుత్ అదనంగా ఖర్చవుతోందని అధికారులు తెలిపారు. ఏప్రిల్ 1, 2 తేదీల్లో వడగాల్పులు వీచే అవకాశం ఉందని వాతావరణ శాఖ అధికారులు తెలిపారు.

పీటీసీ...నల్లగొండ

.....

నిరశన

పెద్దపల్లి జిల్లాలో పంట పొలాలకు నీరు అందక ఎండి పోతోందని ఆరోపిస్తూ , బీఆర్ ఎస్ సీనియర్ నేత , పెద్దపల్లి లోక్ సభ నియోజకవర్గ పార్లమెంట్ అభ్యర్థి కొప్పుల ఈశ్వర్ పెద్దపల్లిలోని పార్టీ కార్యాలయంలో 36 గంటల నిరాహార దీక్ష చేపట్టారు రైతులకు నీరందక ఇబ్బంది పడుతుంటే ప్రభుత్వం పట్టించుకోవడం లేదని విమర్శించారు.

పీటీసీ....కరీంనగర్

జల వనరులు:

గ్రేయటర్ హైదరాబాద్ పరిధిలో జల వనరుల పరిరక్షణకు ప్రత్యేక చర్యలు చేపట్టాలని కమిషనర్ రోనాల్డ్ రోస్ అధికారులను ఆదేశించారు. శేరిలింగంపల్లి జోన్ లోని నల్లగండ్ల లేక్ ను అధికారులతో కలిసి ఈ ఉదయం ఆయన పరిశీలించారు. చెరువు భూమి అనాక్రాంతం కాకుండా కాపాడేలా పటిష్టమైన చర్యలు తీసుకోవాలని ఈ సందర్భంగా అన్నారు. చెరువుల అభివృద్ధికి ప్రతిపాదనలు సిద్ధం చేయాలని ఆదేశించారు. జోనల్ కమిషనర్ స్నేహ శవరిష్ , చెరువుల అదనపు కమిషనర్ శివ కుమార్ నాయుడు సహా పలువురు ఉన్నతాధికారులు ఉన్నారు.

-----MSL

**IPL CRICKET**

ఐపిల్ క్రికెట్ లో భాగంగా లక్నో లోని అటల్ బీహారి వాజ్ పేయి ఏక్నా స్టేడియంలో లక్నో సూపర్ జెయింట్స్ పంజాబ్ కింగ్స్ మధ్య ఈ రోజు సాయంత్రం 7 గంటల 30 నిమిషాలకు ఆట ప్రారంభమవుతుంది. నిన్ను బెంగళూరు యం.చిన్నస్వామి స్టేడియంలో జరిగిన పోటీలో కొలకట నైట్ రైడర్స్ జట్టు రాయల్ ఛాలెంజర్స్ బెంగళూరు జట్టును 7 వికెట్ల తేడాతో ఓడించింది. నిర్ణీత 20 ఓవర్లలో మొదట బ్యాటింగ్ చేసిన బెంగళూరు జట్టు 6 వికెట్లు కోల్పోయి 182 పరుగులు చేసింది. బెంగళూరు జట్టు తరపున విరాట్ కోహ్లా 52 బంతుల్లో 83 పరుగులు చేశారు. ప్రతిగా కొలకట జట్టు 16.5 ఓవర్లలో 3 వికెట్లు కోల్పోయి విజయ లక్ష్యాన్ని చేరుకుంది. వెంకటేష్ అయ్యర్ 30 బంతుల్లో 50 పరుగులు చేశారు. ఈ సీజన్ లో కొలకటా నైట్ రైడర్స్ ఆడిన 2 మ్యాచుల్లో విజయం సాధించారు. బెంగళూరు జట్టు ఆడిన 3 మ్యాచుల్లో ఒక్క మ్యాచ్ మాత్రమే గెలిచింది.

NSD